



גאווערנער קעטי האקול

אויף תיכף ארויסצוגעבן: 10/6/2021

צום דריטן יארטאג פון שאוהארי לימאָזין קראַך אנאנסירט גאווערנער האקול באשטימונגען צו דער לימאָזין פאסאזשירער זיכערהייט טעסק פארס

פארארדנט פאר טעסק פארס זיך צו טרעפן און איינשטימען אויף גיכער צייטפלאן פאר אויספירליכע שטודיע אונטערצוזוכן אלץ וואס באאיינפלוס זיכערהייט, שנעלקייט, און פארלעסליכקייט פון סטרעטש-לימאָזין טראנספארטאציע

גאווערנער קעטי האקול האט היינט געמאלדן אז זי האט באשטימט פיר נייע מיטגלידער צו דער סטרעטש לימאָזין פאסאזשיר סעיפטי טעסק פארס און פארארדנט פארין טעסק פארס צו זאפארט זיך צונויפטערעפן און איינשטימען אויף א צייטפלאן פאר פארענדיגן איר אויספירליכע שטודיע פון זיכערהייט מאסנאמען. די פיר ניי באשטימטע מיטגלידער שליסט זיך אן מיט די דריי מיטגלידער וואס זענען שוין פון פריער באשטימט געווארן, און ערמעגליכן פארין טעסק פארס אנצוהייבן דער שטודיע וואס וועט פרעזענטירט ווערן צום גאווערנער און סטעיט אגענטורן וואס האבן אויפזיכט איבער לימאָזין סערוויסעס אין ניו יארק סטעיט. רעקאמענדאציעס פאר די געבליבענע פלעצער אויפ'ן טעסק פארס זענען שוין אלע אריין און ווערן יעצט אונטערזוכט. דער טעסק פארס וועט נאענט אונטערזוכן אלע ענינים וואס אנבאלאנגט זיכערהייט, עפעקטיווקייט, און פארלעסליכקייט פון סטרעטש לימאָזין טראנספארטאציע.

"אזוי ווי מיר צייכענען אפ דער דריי-יעריגער יארטאג פון דער טראגישער קראַך מוזן מיר פארעהרן די אנדענק פון די מענטשן דורך איינזען אונזערע פליכטן איבערצוקוקן יעדע איינציגע הינזיכט פון לימאָזין טראנספארטאציע און העלפן פארמיידן אזעלכע טראגעדיעס," האט גאווערנער האקול געזאגט. "מיט אלע רעקאמענדאציעס פארין טעסק פארס שוין אריינגעגעבן, פארארדן איך פארין טעסק פארס זיך צוזאמען קומען זאפארט אן קיין ווייטערדיגען אפהאלט און פארשפרעכן צו א צייטפלאן פארין אויספירן און אריינגעבן איר איבערזיכט פון זיכערהייט מאסנאמען, כדי אז מיר זאלן קענען בעסער באשיצן יעדע פאסאזשירער און אנדערע וואס טיילן זיך מיט אין די וועגן."

די נייע מיטגלידער רעכענען אריין דזשאון מעקדאנעלד, וועסטשעסטער קאונטי דירעקטאר פון אפעראציעס, און מעטהיו דז. דריסקאל, עקזעקיוטיוו דירעקטאר פון ניו יארק סטעיט טרו-וועי אויטאריטעט, אויסגעקליבן און באשטימט דורך דער גאווערנער; און דעיוויד דזשעי. בראון, פרעזידענט און CEO פון פרעמיערע טראנספארטאציע, און עדווארט סטאפעלמען, מיט-אייגנטימער פון ירעד אוק טראנספארטעישען, באשטימט דורך דער גאווערנער אויפ'ן רעקאמענדאציע פון דער ספיקער פון דער אסעמבלי ווי פארלאנגט לויט'ן געזעץ.

די נייע מיטגלידער שליסן זיך אן מיט די קאמישענערס פון דער ניו יארק סטעיט דעפארטמענט און מאטאר וויהיקלס און דער ניו יארק סטעיט דעפארטמענט און טראנספארטעישען און דער סופעראינטענדענט פון סטעיט פאליציי, אלע פון וועלכע זענען שוין פון פריער באשטימט געווארן אלס מיטגלידער פון דער טעסק פארס דורך דער שטאטוט.

דער סענאט האט אריינגעגעבן זייערע רעקאמענדאציעס פאר באשטימונגען צו דער טעסק פארס און די
יעניגע זענען איצט אונטער איבערזיכט.

###

נאך נייעס קען מען באקומען ביי www.governor.ny.gov
518.474.8418 | press.office@exec.ny.gov | עקזעקיוטיוו טשעימבער

[ז'ך ארויסשרייבן](#)